

## विवेकानन्द कॉलेजमध्ये आजपासून आंतरमहाविद्यालयीन युवा साहित्य संमेलन

**कोल्हापूर :** विवेकानन्द कॉलेजमधील वाडमय मंडळाच्या वर्तीने मंगळवार,  
दि. १४ रोजी तिसऱ्या आंतर महाविद्यालयीन युवा साहित्य संमेलनाचे  
आयोजन करण्यात आले आहे. संमेलनाची सुरुवात ग्रंथदिंडीने होणार आहे.  
संमेलनाचे उद्घाटन साहित्यिक व शिवाजी विद्यापीठाचे प्र. कुलसचिव प्रा.  
डॉ. ब्ही. एन. शिंदे यांच्या हस्ते व श्री स्वामी विवेकानन्द शिक्षण संस्थेचे  
कार्याध्यक्ष प्राचार्य अभयकुमार साळुंखे यांच्या अध्यक्षतेखाली होणार आहे.  
याप्रसंगी संस्थेच्या सेक्रेटरी प्राचार्य शुभांगी गावडे, संस्थेचे सीईओ कौस्तुभ  
गावडे, डॉ. श्रुती जोशी उपस्थित राहणार आहेत. सोनाली नवांगुळ, द. तु.  
पाटील या साहित्यिकांची मुलाखत विद्यार्थी घेणार आहेत. कथाकथनकार  
हिम्मत पाटील यांच्या अध्यक्षतेखाली कथाकथन कार्यक्रम होईल.  
सांस्कृतिक विभागातर्फे सांस्कृतिक कार्यक्रमाचे आयोजन करण्यात  
आल्याची माहिती प्राचार्य डॉ. आर. आर. कुंभार, डॉ. एकनाथ आळवेकर  
यांनी दिली.

मंगळवार, १४ मार्च २०२३

## विवेकानंद महाविद्यालयात विद्यार्थ्यांचा अभिरूप निवडणूक उपक्रम

कोल्हापूर : विवेकानंद कॉलेजमध्ये राज्यशास्त्र विभागातर्फे विद्यार्थ्यांना निवडणूक प्रक्रियेची ओळख व्हावी व मतदार म्हणून हक्क बजावण्यासाठी त्यांनी सज्ज व्हावे, यासाठी अभिरूप निवडणुकीच्या अनोख्या उपक्रमाचे आयोजन करण्यात आले. उपक्रमांतर्गत विद्यार्थ्यांच्या निवडणूक आयोगाची स्थापना करण्यात आली. अभिरूप आयोगाने निवडणुकीचे वेळापत्रक जाहार करणे, निवडणूक चिन्हे वाटून देणे, उमेदवारी अर्ज भरून देणे, मतदार यादी बनविणे ही कामे पार पाडली. यातून सहभागी विद्यार्थ्यांचे निवडणूक आयोगाच्या कामाविषयी कृतिशालि शिक्षण घडून आले. मतदानाच्या दिवशी विद्यार्थी प्रतिनिधींनी मतदार कक्षाची निर्मिती करून शिस्तशीर पद्धतीत मतदान पार पाडण्याचा अनुभव घेतला. उपक्रमातून विद्यार्थ्यांच्या प्रत्यक्ष ज्ञान व अनुभवात भर पडली. यासाठी अंतर्गत गुणवत्ता हमी कक्षाच्या समन्वयक डॉ. श्रुती जोशी, प्राचार्य डॉ. आर. आर. कुंभार यांचे मार्गदर्शन लाभले.

3/20/23

14/3/23